

दैनिक

राज्य पत्रिका

वर्ष : 13

अंक : 155

पेज : 8

जयपुर, गुरुवार 15 मई 2025

मूल्य: 1.50 रुपये



मानसून की दस्तक, निकोबार द्वीपसमूह पहुंचा

नई दिल्ली (एजेंसी)। मौसम विभाग के मुताबिक, साउथ-वेस्टर्न मानसून मंगलवार को निकोबार द्वीपसमूह, दक्षिण बंगाल की खाड़ी, दक्षिण अंडमान सागर और उत्तर अंडमान सागर के कुछ हिस्सों तक पहुंच गया है। मौसम विभाग ने 10 मई को बताया कि दक्षिण-पश्चिम मानसून 27 मई को केरल तट से टकराएगा। आमतौर पर यह 1 जून को केरल पहुंचता है। मौसम विभाग ने आज हरियाणा, छत्तीसगढ़ समेत 23 राज्यों में आंधी-तूफान के साथ बारिश का अलर्ट जारी किया है। असम, अरुणाचल सहित 8 राज्यों के कई जिलों में तेज बारिश का अनुमान है। राजस्थान के 21 जिलों में आंधी-बारिश का यलो अलर्ट जारी किया है। राज्य में सोमवार शाम अचानक मौसम बदल गया। जयपुर समेत कई जिलों में तेज बारिश शुरू हुई।

सीकर और अजमेर में ओले भी गिरे। हालांकि, उत्तर भारत में भीषण गर्मी पड़ रही है। उत्तर प्रदेश में 14 से 19 मई तक लू चलने की आशंका है। पश्चिम राजस्थान में 15 से 17 मई और

27 मई तक केरल के तट पर पहुंचने की है संभावना

पश्चिम बंगाल और झारखंड में 14-15 मई तक लू चलने की आशंका है। मौसम विभाग के अनुसार, दक्षिण-पश्चिम मानसून अब आगे बढ़ रहा है। इसके बाकी जगहों पर एडवांस में एंटी का पूर्वानुमान है। आईएमडी के मुताबिक, दक्षिण-पश्चिम मानसून ने

आज दक्षिण बंगाल की खाड़ी, दक्षिणी अंडमान सागर, निकोबार द्वीप समूह और उत्तरी अंडमान सागर के कुछ हिस्सों में प्रवेश कर लिया है। दक्षिण भारत के राज्यों में अगले कुछ दिनों तक बारिश का मौसम बना रहेगा। आंध्र प्रदेश, कर्नाटक, केरल और तमिलनाडु में भारी बारिश हो सकती है। लोगों को सतर्क रहने की सलाह दी गई है। पूर्वोत्तर भारत में भी भारी बारिश की संभावना है। गरज और बिजली के साथ बारिश होने से लोगों को परेशानी हो सकती है। उत्तर भारत के कुछ राज्यों में गर्मी बढ़ने वाली है। दिल्ली-एनसीआर समेत उत्तर प्रदेश में 14 से 19 मई तक लू चलने की आशंका है। राजस्थान में भी 15 से 17 मई तक लू चल सकती है। लोगों को गर्मी से बचने के लिए सावधानी बरतने की सलाह दी गई है।

भारत के पड़ोस में स्कूल पर म्यांमार सेना की बमबारी

17 स्कूली छात्रों की मौत

नेपीता (एजेंसी)। भारत के पड़ोसी देश म्यांमार में सैन्य जुटा ने एक स्कूल पर बमबारी की। इस बमबारी में 17 छात्रों की मौत हो गई, जबकि 20 से अधिक घायल हैं। यह स्कूल सागाइंग क्षेत्र के डेपायिन शहर में है, जिसे म्यांमार की अपदस्थ राष्ट्रीय एकता सरकार चला रही थी। इस हमले पर सैन्य जुटा ने कोई भी



टिप्पणी करने से इनकार किया है। म्यांमार में लंबे समय से गृहयुद्ध जारी है, जिस कारण हजारों की संख्या में लोगों की मौत हुई है और कई लाख आबादी विस्थापित हुई है। म्यांमार की अपदस्थ सरकार ने बताया कि हमला सोमवार को किया गया। उस वक्त स्कूल में बड़ी संख्या में छात्र मौजूद थे। अभी तक 17 छात्रों के मौत की पुष्टि हो चुकी है। यह हमला तब हुआ है, जब हाल के विनाशकारी भूकंप के बाद दोनों पक्षों में संघर्ष विराम लागू था।

तमिलनाडु के पोलाची यौन उत्पीड़न केस में बड़ा फैसला

रेप मामले में 9 को आजीवन कारावास

वीडियो भी बनाया, 2 साल तक ब्लैकमेल कर किया था रेप

कोयंबटूर (एजेंसी)। तमिलनाडु के पोलाची यौन उत्पीड़न मामले में कोयंबटूर महिला अदालत ने मंगलवार को 9 लोगों को मौत तक आजीवन कारावास की सजा सुनाई। कोर्ट ने आज सुबह ही सभी को दोषी ठहराया था। जज आर नंदिनी देवी ने इन्हें गैररिप और बार-बार रेप का दोषी पाया। कोर्ट ने पीड़ित महिलाओं को कुल 85 लाख रुपए का मुआवजा देने का आदेश दिया है। 9 दोषियों ने 2016 से 2018 के दौरान कई महिलाओं का यौन शोषण किया था। पीड़ितों में कॉलेज की छात्राएं और शदीशुदा महिलाएं थीं। दोषियों ने यौन शोषण के वीडियो बनाए थे। उसके जरिए ब्लैकमेल करके



महिलाओं के साथ कई बार रेप किया और पैसे भी मांगे। आरोपियों पर 50 से ज्यादा महिलाओं का यौन उत्पीड़न करने का शक था, लेकिन उनमें से केवल 8 ने ही उनके खिलाफ गवाही दी थी। दोषियों में सबरीराज उर्फ रिशवंत (32

बाद मामला सामने आया मामला 24 फरवरी, 2019 को पहली बार तब सामने आया जब 19 साल की एक छात्रा ने पुलिस में शिकायत दर्ज कराई। उसने आरोप लगाया कि 12 फरवरी को पोलाची के पास चलती कार में चार लोगों ने उसका रेप किया। उन्होंने इसका वीडियो बनाया, उसकी सोने की चेन लूट ली और उसे सुनसान जगह पर छोड़ दिया। लड़की ने अपने परिवार को तब बताया जब आरोपियों ने वीडियो लीक करने की धमकी देकर उससे यौन संबंध बनाने की मांग की। छात्रा दोषियों के खिलाफ बोलने वाली पहली पीड़ित थी। छात्रा की शिकायत के बाद 2019 में सभी युवकों को गिरफ्तार किया गया था। तब से सभी सलेम सेंट्रल जेल में बंद है।

बेटी 'अदिति' की सोशल मीडिया पोस्ट पर भड़के अखिलेश

लखनऊ (एजेंसी)। अखिलेश यादव के चचेरे भाई आदित्य यादव के बाद अब उनकी बेटी अदिति का फर्जी सोशल मीडिया अकाउंट बनाया गया है। जिससे पीएम मोदी और सीएम योगी की आपत्तिजनक तस्वीर पोस्ट की गई है। अखिलेश ने नाराजगी जाहिर करते हुए कहा, यह एक साजिश हो सकती है। साइबर सिक्योरिटी सेल इसे 24 मिनट में भी ट्रेस कर सकती है, लेकिन 24 घंटे बाद भी ट्रेस नहीं किया गया। चार दिन पहले साइबर हैकरों ने शिवपाल यादव के बेटे आदित्य यादव का सोशल मीडिया अकाउंट हक कर लिया था। सपा सांसद आदित्य के अकाउंट से भ्रामक वीडियो शेयर किए गए थे। आदित्य ने इसकी सूचना साइबर सेल को दे दी है। सपा प्रमुख ने 4 दिन पहले लखनऊ में प्रेस कॉन्फ्रेंस कर भारत-पाकिस्तान तनाव के बीच अफवाहों पर ध्यान नहीं देने की बात कही थी।



लखनऊ (एजेंसी)। अखिलेश यादव के चचेरे भाई आदित्य यादव के बाद अब उनकी बेटी अदिति का फर्जी सोशल मीडिया अकाउंट बनाया गया है। जिससे पीएम मोदी और सीएम योगी की आपत्तिजनक तस्वीर पोस्ट की गई है। अखिलेश ने नाराजगी जाहिर करते हुए कहा, यह एक साजिश हो सकती है। साइबर सिक्योरिटी सेल इसे 24 मिनट में भी ट्रेस कर सकती है, लेकिन 24 घंटे बाद भी ट्रेस नहीं किया गया। चार दिन पहले साइबर हैकरों ने शिवपाल यादव के बेटे आदित्य यादव का सोशल मीडिया अकाउंट हक कर लिया था। सपा सांसद आदित्य के अकाउंट से भ्रामक वीडियो शेयर किए गए थे। आदित्य ने इसकी सूचना साइबर सेल को दे दी है। सपा प्रमुख ने 4 दिन पहले लखनऊ में प्रेस कॉन्फ्रेंस कर भारत-पाकिस्तान तनाव के बीच अफवाहों पर ध्यान नहीं देने की बात कही थी।

सीबीएसई में लड़कियों ने फिर कर दिया कमाल

लड़कों से निकली आगे, 10वीं-12वीं का रिजल्ट जारी

10वीं में 93.60 फीसदी, 12वीं में 88.39 फीसदी पास

नई दिल्ली (एजेंसी)। सीबीएसई यानी सेंट्रल बोर्ड ऑफ सेकेंडरी एजुकेशन ने मंगलवार को 10वीं और 12वीं का रिजल्ट जारी कर दिया है। 10वीं में 93.60 फीसदी और 12वीं में 88.39 फीसदी स्टूडेंट्स पास हुए। इस साल 10वीं और 12वीं के करीब 44 लाख स्टूडेंट्स ने बोर्ड एग्जाम्स दिए थे। रिजल्ट में लड़कियों का रिजल्ट लड़कों से बेहतर रहा है। 10वीं लड़कियों का रिजल्ट 95.0 फीसदी, जबकि लड़कों का रिजल्ट 92.63

फीसदी रहा है। लड़कियों का रिजल्ट लड़कों से 2.37 फीसदी बेहतर रहा है। 12वीं में लड़कियों का रिजल्ट 91.64 फीसदी और लड़कों का रिजल्ट 85.70 फीसदी रहा है। यानी दोनों क्लासेज में लड़कियों ने बाजी मारी है। सीबीएसई बोर्ड मेरिट लिस्ट जारी नहीं करता है। इसके अलावा रिजल्ट में कोई टॉपर भी घोषित नहीं किया जाता है। बोर्ड सभी स्कूलों और शैक्षणिक संस्थानों को ये निर्देश भी देता है कि किसी भी बच्चे को टॉपर घोषित न करें।



जहरीली शराब का आतंक पंजाब में 17 लोगों की मौत

8 गंभीर, बोल भी नहीं पारहे

अमृतसर (एजेंसी)। पंजाब में अमृतसर जिले के मजौठा क्षेत्र में जहरीली शराब पीने से मरने वाले लोगों की संख्या 17 हो गई है। जबकि, 8 लोगों की हालत गंभीर बनी हुई है। इनका अमृतसर के सरकारी अस्पताल में इलाज चल रहा है। बीमारों में 4 की हालत



इतनी गंभीर है कि वे बोलने की स्थिति में भी नहीं हैं। मृतकों में भंगाली कलां, मराठी कलां, पातालपुरी, थिएवाल, तलवंडी खुम्मन और करनाला के लोग शामिल हैं। घटना के बाद पुलिस और प्रशासन हरकत में आया। पुलिस ने जहरीली शराब बेचने के आरोप में अब तक 9 लोगों को गिरफ्तार किया है। उनसे पूछताछ की जा रही है कि जहरीली शराब कहां से और कैसे आई। इसके अलावा मजौठा थाने के अवतार सिंह और अमोलक सिंह को सस्पेंड कर दिया गया है।

दरवाजे पर खड़ी थी मंदा, टूट गई थी सप्लाई चैन की डोर

डोनाल्ड ट्रंप ने यू ही नहीं लिया यू-टर्न

नई दिल्ली (एजेंसी)। दुनिया की दो बड़ी आर्थिक महाशक्तियों अमेरिका और चीन के बीच ट्रेड वॉर फिलहाल थम गया है। दोनों देशों ने एकदूसरे पर लगाए गए टैरिफ में भारी कटौती की घोषणा की है। यह व्यवस्था 14 मई से लागू होगी और 90 दिन तक चलेगी। अमेरिका के राष्ट्रपति डोनाल्ड ट्रंप इसे बड़ी जीत के तौर पर देख रहे हैं। लेकिन सच्चाई यह है कि चीन के साथ टैरिफ वॉर के कारण अमेरिका की हालत खस्ता हो गई थी। चीन से जहाजों का आना बंद हो गया था और अमेरिका की दुकानों में सामान की किल्लत होने

लगी थी। अमेरिका की इकॉनमी मंदा की मुहाने पर पहुंच गई थी और सप्लाई चैन के टूटने के कगार पर थी। यह वजह है कि ट्रंप ने आखिरी समय में पीछे हटने का फैसला किया। चीन के बीच ट्रेड वॉर थमने से अमेरिका के शेयर बाजारों में भारी तेजी रही और उसने 2 अप्रैल के बाद हुए नुकसान को काफी हद तक भरपाई कर ली।



जम्मू-कश्मीर पर तीसरे पक्ष का दखल मंजूर नहीं

विदेश मंत्रालय बोला-भारत-पाकिस्तान आपस में सुलझाएं

नई दिल्ली (एजेंसी)। विदेश मंत्रालय के प्रवक्ता ने एक प्रेस कॉन्फ्रेंस में कहा कि कोई भी तीसरा देश कश्मीर के मामले में दखल ना दे। एमईए ने कहा कि लंबे समय से हमारा रुख यह है कि कश्मीर मुद्दे को भारत और पाकिस्तान के बीच द्विपक्षीय रूप से सुलझाया जाना चाहिए; यह रुख नहीं बदला है। भारत-पाकिस्तान के बीच हुए सीजफायर के बाद भारत ने दो दूक लहजे में पड़ोसी देश पाकिस्तान को कहा है कि पहले उसे पाक अधिकृत कश्मीर (पीओके) खाली करना होगा, तभी द्विपक्षीय बातचीत शुरू हो सकेगी और सभी मामले हल हो सकेंगे। विदेश मंत्रालय के प्रवक्ता रणधीर जायसवाल ने मंगलवार को एक प्रेस कॉन्फ्रेंस में कहा कि लंबे समय से हमारा रुख यही है कि कश्मीर मुद्दे को भारत और पाकिस्तान के बीच द्विपक्षीय रूप से सुलझाया जाना चाहिए; यह रुख नहीं बदला है। उन्होंने साफ लहजे में कहा कि कश्मीर मुद्दे पर तीसरा पक्ष हमें मंजूर नहीं है। विदेश विभाग ने साफ किया कि जम्मू-कश्मीर पर तीसरे पक्ष का दखल मंजूर नहीं है।

भारत के साथ जंग में मारे गये हैं 11 सैन्य अधिकारी

ऑपरेशन सिंदूर के बाद पाकिस्तान ने पहली बार कबूला सच

पाकिस्तानी सेना ने कहा-78 से ज्यादा जवान अब भी घायल

इस्लामाबाद (एजेंसी)। पाकिस्तान की सेना ने ऑपरेशन सिंदूर के बाद पहली बार कबूल किया है कि भारत के साथ संघर्ष में उसके अभी तक 11 सैन्य अधिकारी मारे गये हैं और 78 से ज्यादा घायल हो गये हैं। पाकिस्तान, जो अभी तक खुद को जंग में विजिता बता रहा था, अब सच कबूल करने लगा है। पाकिस्तान ने 11 सैन्य अधिकारियों के मारे जाने की पुष्टि की है। पाकिस्तान की सरकारी मीडिया के मुताबिक भारत के हमलों खिलाफ पाकिस्तान की रक्षा करते हुए कम से कम 11 सैनिक

मारे गए हैं, जबकि 78 घायल हो गए। इसके अलावा, भारतीय आक्रमण में सात महिलाओं और 15 बच्चों सहित 40 नागरिक मारे गए और 121 अन्य घायल हो गए। पाकिस्तान ने माना है कि भारत के हमले में उसकी थल सेना के 6 जवान और एयरफोर्स के 5 जवान मारे गये हैं। पीटीवी की तरफ से जारी किए गये एक बयान के मुताबिक पाकिस्तानी सेना के जो जवान मारे गये हैं, उनके नाम नायक अब्दुल रहमान, लांस नायक दिलावर खान, लांस नायक इकरामुल्लाह, नायक वकार खालिद शामिल हैं।





दोस्ताना 2 से बाहर हो गई जान्हवी कपूर

फिल्म 'दोस्ताना 2' कुछ समय के लिए टाल दी गई थी, इस फिल्म में पहले जान्हवी कपूर और कार्तिक आर्यन लीड रोल के लिए चुने गए। एक बार फिर मेकर्स इस फिल्म को बनाने की प्लानिंग कर रहे हैं। हाल ही में इस फिल्म से जुड़ा एक नया अपडेट सामने आया है। अब जान्हवी की जगह फिल्म में दूसरी एक्ट्रेस को लिया जा रहा है।

श्रीलीला होंगी दोस्ताना 2 का हिस्सा
एक रिपोर्ट के अनुसार फिल्म 'दोस्ताना 2' में जान्हवी की जगह श्रीलीला को लिए जाने की बात सामने आई है। वह फिल्म में कार्तिक आर्यन के अपोजिट नजर आएंगी। वहीं विक्रान्त मैसी भी अब इस फिल्म का हिस्सा हैं, उन्हें एक्टर लक्ष्य से रिप्लेस किया गया है। 'दोस्ताना 2' करण जोहर के प्रोडक्शन हाउस तले बन रही है।

कार्तिक संग एक और फिल्म कर रहीं श्रीलीला

एक तरफ कार्तिक आर्यन और श्रीलीला 'दोस्ताना 2' में नजर आएंगे। वहीं ये दोनों एक अनाम रोमांटिक फिल्म भी कर रहे हैं। इस फिल्म की शूटिंग भी इन दिनों ये दोनों एक्टर्स कर रहे हैं। श्रीलीला साउथ की जानी-मानी एक्ट्रेस हैं, वह फिल्म 'पूष्पा 2' में एक हिट आइटम डान्स कर चुकी हैं।

दोस्ताना में थी ये स्टार कास्ट

करण जोहर प्रोड्यूस फिल्म 'दोस्ताना (2008)' दर्शकों को काफी पसंद आई थी। इस फिल्म में अभिषेक बच्चन, जॉन अब्राहम और प्रियंका चोपड़ा लीड रोल में नजर आए थे। प्रियंका पर इस फिल्म में एक गाना 'देसी गर्ल' भी फिल्माया गया, जो आज तक मशहूर है।

इस फिल्म के बाद से ही प्रियंका चोपड़ा को देसी गर्ल के नाम से पुकारा जाने लगा।



ज्वेलथीफ... से ओटीटी पर बड़ी पहचान मिली...

निकिता दत्ता अपनी नई फिल्म ज्वेलथीफ को लेकर चर्चा में हैं। उनकी यह फिल्म नेटपिलव्स पर 56 देशों में ट्रेड कर रही है। उनसे फिल्मों और को-स्टार्स को लेकर हुई खास बातचीत...

क्या आप पर आप टीवी आर्टिस्ट होने का दबाव था। उस टैग से बाहर कैसे निकली? टीवी आर्टिस्ट होने का दबाव जरूर होता है और कार्टिंग के समय इन बातों का ध्यान रखा जाता है। हालांकि, इस बात का गर्व है कि मैं उस इंडस्ट्री से आई हूँ। 2018 में टीवी शो हासिल खत्म होने के बाद टीवी शो न करने का फैसला लिया था, जो कि आसान नहीं था क्योंकि इसमें अच्छे पैसे को छोड़कर फिर से ऑडिशन देना पड़ता है। इस फैसले में माता-पिता का सपोर्ट बहुत महत्वपूर्ण रहा। कबीर सिंह में काम करने के बाद मेरे लिए चीजें बदल गईं। नाम के साथ जो टीवी का टैग था, वह धीरे धीरे गायब हो गया।

अक्षय स्टारर गोल्ड में सिमरन का किरदार कैसे मिला था?

इसका प्रोसेस आसान था। ऑडिशन हुआ और मैं सेलेक्ट हो गई। गोल्ड के बाद कबीर सिंह की शूटिंग शुरू की थी। इन दो फिल्मों के दौरान मुझमें सहनशीलता आ गई थी। मैंने तय कर लिया था कि टाइम लगे, पर चीजें बदलेंगी, मुझे पीछे नहीं हटना है। गोल्ड के लिए बहुत मेहनत की थी, उम्मीदें भी बहुत थीं, पर वो पूरी नहीं हुई। कबीर सिंह को मैंने ज्यादा सीरियसली नहीं लिया था, सोचा था कि साउथ की फिल्म सबने देखी है तो इसे क्यों देखेंगे। मैंने ऐसा डायरेक्टर भी पहली बार देखा था जिसने अपनी ही फिल्म दो भाषाओं में बनाई हो। मुझे लगा था कबीर सिंह नहीं चलेगी पर जब फिल्म आई और रिव्यूस मिला, वो शॉकिंग था।

संदीप वांगा रेड्डी से आपकी पहली मुलाकात कब हुई थी?

मुझे शूटिंग से दो हफ्ते पहले कॉल आया, जिसमें अर्जुन रेड्डी के हिंदी रीमेक के बारे में बताया गया। फिल्म न देखने पर, किरदार के बारे में बताया गया और संदीप वांगा से मिलने से पहले देखने को कहा गया। फिल्म देखने के बाद, संदीप से मुलाकात हुई, जिन्होंने फिल्म के बारे में पूछा और यह जानने के बाद कि मुझे अपना रोल समझ आ गया है, संदीप सर की तरफ से मुझे सीधे सेट पर मिलने के लिए कहा गया। कुछ कॉस्ट्यूम ट्रायल के बाद, मैंने फिल्म की शूटिंग शुरू कर दी थी। इस्त्रोफाक है इस फिल्म से मेरा करियर बदल गया।

अभिषेक, शाहिद, सैफ और इमरान के साथ काम करके आपने क्या सीखा?

मैंने अभिषेक बच्चन के साथ बिग बुल में काम किया। इतने बड़े बैकग्राउंड से होने के बाद भी वो बहुत विनम्र हैं, सबसे अच्छे से पेश आते हैं और काफी मजाकिया भी हैं। उनकी एक और अच्छी बात है कि वो अपने छोटे से छोटे सीन के लिए भी क्यू देते हैं, भले ही कैमरे में न दिख रहे हों। शाहिद से एक्टिंग का प्रोसेस सीखा और इमरान में बहुत धैर्य है। सैफ भी काफी मजाकिया हैं। उनका नवाब वाला बिहेवियर है।

आपके लिए सफलता क्या है?

सबसे एक बहुत ही रिलेटिव टर्म है। आप कभी भी पूरी तरह संतुष्ट नहीं होंगे। आज अगर मैं अपनी फिल्म के होडिंग्स देख रही हूँ, तो कल में और ज्यादा देखा चाहूंगी। मैं नहीं चाहती कि इसका अंत हो। सफलता हमेशा एक ऐसा पैमाना है जिसे आप बढ़ाते ही जाते हैं। मेरे लिए सफलता रात में सुकून से सोना है और अपने काम से संतुष्टि है। बाकी ओटीटी से भी करियर बदल रहा है।



हर्षवर्धन राणे की 'चेतावनी' के बाद सनम तेरी कसम 2 से पाकिस्तानी एक्ट्रेस की छुट्टी

'सनम तेरी कसम' के अभिनेता हर्षवर्धन राणे की 'चेतावनी' के बाद फिल्म निर्माताओं ने फिल्म के सीकल को लेकर अहम घोषणा की है। उन्होंने बताया कि पाकिस्तानी अभिनेत्री अपकमिंग फिल्म का हिस्सा नहीं बनेगी। निर्देशक राधिका राव और विनय सक्से ने सनम तेरी कसम 2 से पाकिस्तानी अभिनेत्री मावरा होकेन को बाहर किए जाने की पुष्टि की है। उन्होंने बताया कि पहला नाम पाकिस्तान प्रयोजित आतंकवादी हमलों के खिलाफ भारत में काम करने वाले पाकिस्तानी कलाकारों की चुप्पी बेहद चिंताजनक है। भारत के खिलाफ उनकी टिप्पणी गलत है और इसकी निंदा की जानी चाहिए। निर्माताओं ने कहा, आतंकवाद की स्पष्ट रूप से निंदा की जानी चाहिए। यह निराशाजनक है कि भारत में काम करने वाले कुछ कलाकार इस मामले में चुप्पी साधे रहे। उन्हें यहां से खूब प्यार, सम्मान और बड़ा अवसर मिला, फिर भी वे भारत के खिलाफ इस तरह के आतंकवादी कृत्यों के बारे में कुछ नहीं बोले। हम अपने देश और सरकार के साथ खड़े हैं और उनके फैसले का पूरा समर्थन करते हैं। देश सबसे पहले है और हमेशा रहेगा। इससे पहले, हर्षवर्धन राणे ने भी इंस्टाग्राम पर पोस्ट शेयर कर स्पष्ट किया था कि यदि फिल्म में पाक कलाकार होंगे तो वह इसका हिस्सा नहीं बनेंगे और सीधे न कह देंगे। इंस्टाग्राम पर शेयर किए गए पोस्ट में हर्षवर्धन ने 'सनम तेरी कसम 2' के लिए लिखा, मैं इस अनुभव के लिए आभारी हूँ, लेकिन जैसी आज के समय में स्थिति है, उसे और मेरे देश के बारे में किए गए कमेंट्स को पढ़ने के बाद मैंने यह निर्णय लिया है कि यदि फिल्म में पुरानी कास्ट दोबारा शामिल होने जा रही है, तो मैं सनम तेरी कसम भाग 2 का हिस्सा बनने से इनकार कर दूंगा। बता दें, साल 2016 में आई फिल्म 7 फरवरी 2025 को दोबारा रिलीज की गई। फिल्म ने बॉक्स ऑफिस पर 30 करोड़ रुपये से ज्यादा की कमाई की और प्लॉप से हिट फिल्मों की लिस्ट में शामिल हो गई।

जो इतिहास में दर्ज नहीं, उन्हीं कहानियों को परदे पर लाना चाहता हूँ

नवाजुद्दीन सिद्दीकी की कोस्टाओ जी 5 पर रिलीज हुई है। फिल्म में उन्होंने कस्टम ऑफिसर कोस्टाओ फर्नांडीज की भूमिका निभाई है, जिन्होंने गोल्ड स्मगलिंग ऑपरेशन को अंजाम दिया था।

कास्टाओ से आपको क्या खास जुड़ाव महसूस हुआ?

मुझे ऐसी कहानियां पसंद हैं, जो अनकही होती हैं, लेकिन उनमें सच्चाई और ईमानदारी होती है। ये एक ऐसे शाख्स की कहानी है, जिसने अपने कर्तव्य के लिए सब कुछ खो दिया, लेकिन हार नहीं मानी। उनके द्वारा पकड़ा गया सोना आज के हिसाब से करीब 1500 करोड़ का था। सुप्रीम कोर्ट से उन्हें ऐतिहासिक जीत मिली, लेकिन आज भी वे गुमनाम हैं। ऐसे लोगों की कहानी कइने के लिए ही मैं फिल्मों का चुनाव करता हूँ।

कोई यादगार अनुभव जो फिल्म से जुड़ा हो?

एक सीन में, मैं पानी में डूबकी लगा रहा था और पास ही मगरमच्छ था, बिलकुल अनाप्लाउंड। ईश्वर की दया से सब ठीक रहा। फिल्म के सेट पर शूटिंग का अनुभव कैसा रहा?

शानदार, प्रिया बापट जैसी बेहतरीन एक्ट्रेस और गगनवीर जैसे टैलेन्टेड एक्टर के साथ काम करके बहुत मजा आया। एक अच्छा सीन तभी बनता है जब एक्टर्स अच्छे हों।

आप ऑडियंस को क्या मैसेज देना चाहेंगे?

यह एक सच्ची कहानी है। हमने इसे नाटकीय नहीं बनाया है। परिवार के साथ बैठकर देखने लायक है।

साउथ की पैन इंडिया फिल्मों पर आपकी राय?

मेरे हिसाब से अच्छा सिनेमा किसी भी भाषा या जगह का हो, उसे सराहा जाना चाहिए। साउथ की भी सभी फिल्में हिट नहीं होती। लोगों को आजकल कहानी में ज्यादा इंटरैस्ट आ रहा है।

एक्टर का किरदार कहानी में कितना जरूरी होता है?

कहानी जितनी जरूरी है, किरदार उतना ही अहम होता है। मेरा ध्यान इस पर रहता है कि मेरा रोल किस तरह से गढ़ा गया है।

सोशल मीडिया पर आपकी क्या राय है?

सोशल मीडिया के दो पहलू हैं, अच्छे कंटेंट वाले लोग भी हैं, लेकिन यंग जनरेशन के लिए ये समय बर्बादी का जरिया भी बनता जा रहा है।



डिंपल कपाड़िया ने दी थी फरहान को धमकी

फरहान अख्तर की फिल्म दिल चाहता है बेहतरीन फिल्मों में से एक है। फिल्म को रिलीज हुए दो दशक हो गए हैं। फिल्म में अक्षय खन्ना, आमिर खान, सैफ अली खान, प्रीति जिंटा और सोनाली कुलकर्णी थीं। फिल्म में डिंपल कपाड़िया भी थीं। हाल ही में फरहान अख्तर ने डिंपल कपाड़िया के साथ काम करने के अपने अनुभव को साझा किया और बताया कि कैसे उन्होंने कहा था कि उन्हें आंटी न बुलाएं। डिंपल को आंटी नहीं बुला सकते थे फरहान वेल्स समिट 2025 में फरहान अख्तर ने कहा जब डिंपल कपाड़िया सेट पर आईं, तो मैंने उनसे बात की। मैंने उन्हें फिल्म में लिया था लेकिन मैंने उन्हें कुछ नहीं कहा था, क्योंकि मैं उन्हें डिंपल आंटी नहीं कह सकता था, वह बहुत परेशान हो जातीं। मैं उन्हें डिंपल भी नहीं कह सकता था क्योंकि मुझे लगता था कि उन्हें लगेगा कि मैं बहुत असभ्य हो रहा हूँ, इसलिए मैं बस उनसे कहता था जी जी, हां हां, ठीक है ठीक है, हां मेम। अगर मुह से आंटी निकलता तो फिल्म छोड़ देती

फरहान ने आगे कहा जब हम काम कर रहे थे और हमें उन्हें बुलाना होता था तो मैं कहता था डिंपल मेम को बुलाओ। फिर मैं कहता- क्या आप तैयार हो मेम? कृपया आइए। दो तीन दिन के बाद उन्होंने पूछा कि तुम मुझे मेरे नाम से क्यों नहीं बुलाते हो? इस पर मैंने कहा- मैं नहीं जानता कि मैं आपको क्या बुलाऊँ। इस पर उन्होंने कहा- बेहतर है कि तुम मुझे डिंपल बुलाओ। अगर तुम्हारे मुह से डिंपल आंटी निकला, तो मैं यह फिल्म छोड़ रही हूँ इसके बाद फरहान जोर से हंसे हैं और कहते हैं कि मैंने एक बहुत बेहतरीन इंसान के साथ काम किया। साल 2021 में दिल चाहता है फिल्म ने 20 साल पूरे कर लिए थे। इस मौके पर फरहान अख्तर ने लिखा था अगर डिंपल कपाड़िया फिल्म को मना कर देतीं तो वह इस फिल्म को नहीं बनाते। फरहान अख्तर ने उस वक्त लिखा था मुझे लगता है कि अगर आपने मना कर दिया होता, तो शायद मुझे फिल्म बनाना बंद करना पड़ता। मैं शुकुगुजार हूँ कि आपने हां कहा। हमेशा आभारी रहूंगा।

तन्वी द ग्रेट में द कश्मीर फाइल्स की एक्ट्रेस ने ली एंट्री

बॉलीवुड अभिनेता अनुपम खेर अपनी आने वाली फिल्म तन्वी द ग्रेट में बतौर निर्देशक हाथ आजमा रहे हैं। इस फिल्म का दर्शक बड़ी बेसब्री से इंतजार कर रहे हैं। हाल ही में अनुपम ने बोमन ईरानी, शुभांगी दत्त और जैकी श्रॉफ के फिल्म में होने का खुलासा किया था। अब उन्होंने फिल्म की एक और स्टारकास्ट के नाम से पर्दा उठा दिया है। इसका खुलासा उन्होंने अपने इंस्टाग्राम पोस्ट के जरिए किया। अनुपम ने इंस्टाग्राम पर एक एक्ट्रेस की फोटो शेयर की। इस फोटो में नीचे की तरफ फिल्म का नाम तन्वी द ग्रेट लिखा है, और ऊपर एक्ट्रेस का नाम और उसके किरदार के बारे में बताया गया है। यह एक्ट्रेस द कश्मीर फाइल्स में नजर आ चुकी अदाकारा पल्लवी जोशी हैं। वह अब इस फिल्म की स्टारकास्ट में शुमार हो चुकी हैं। फिल्म में वह विद्या रैना नाम की महिला का किरदार निभाएंगी। इस पोस्ट के कैप्शन में अनुपम ने लिखा, मैं पल्लवी जोशी का लंबे समय से प्रशंसक रहा हूँ, खासकर उनके टेलीविजन के दिनों से। वह बेहद प्रभावशाली कलाकार हैं। सिनेमा की दुनिया में

उनका आना फिल्म इंडस्ट्री के लिए एक उपहार है, क्योंकि वह बहुत चुनिंदा प्रोजेक्ट्स करती हैं, लेकिन जब भी पर्दे पर आती हैं, उनका अभिनय राष्ट्रीय पुरस्कार के लायक होता है। फिल्म तन्वी द ग्रेट में उनका किरदार प्रेम, गरिमा, त्याग और शक्ति की मिसाल है। वह बिलकुल सहजता से अभिनय करती हैं और उनके साथ काम करना एक सबक की तरह है। आपकी भारतीय सेना के प्रति समझ और संवेदना भी सराहनीय है, जो दूसरों को भी प्रेरित करती है। जय हिंद!



